

“విరాటపర్వం” - “లోక కళ్యాణ పారాయణం”

(భాద్రపద కృష్ణ ద్వాదశీ)

62

(14.09.2020 సోమవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప- తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి పంచదశా- ధ్యాయాంతర్గతశ్లోకపారాయణం సుపర్ణస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురణోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు మాతృరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీమన్నహాభారతమ్



అథవిరాటపర్వణి పంచదశోఽధ్యాయః

వైశమ్పాయన ఉవాచ |

ప్రత్యాఖ్యాతో రాజపుత్ర్యా సుదేష్ణాం కీచకోఽబ్రవీత్ |
అమర్యాదేన కామేన ఘోరేణాభిపరిఘ్నతః ||

కీచక ఉవాచ |

యథా కైకేయి సైరన్ధ్రీ సమేయాత్తద్విధీయతామ్ |
యేనోపాయేన సైరన్ధ్రీ భజేన్మాం గజగామినీ |
తం సుదేష్ణే పరీఘ్నస్వ ప్రాణాన్మోహాత్ ప్రహసిషమ్ ||

వైశమ్పాయన ఉవాచ |

తస్య సా బహుశః శ్రుత్వా వాచం విలపతస్తదా |
విరాటమహిషీ దేవీ కృపాం చక్రే మనస్వినీ ||

సుదేష్ణోవాచ |

శరణాగతేయం సుశ్రోణీ మయా దత్తాభయా చ సా |
శుభాచారా చ భద్రం తే నైనాం వక్తుమిహోత్సహే ||
వైషా శక్యా హి చాన్యేన ప్రప్లుం పాపేన చేతసా |
గన్ధర్వాః కిల పశ్యంతాం రక్షన్తి రమయన్తి చ ||
ఏవమేషా మమాచష్టే తథా ప్రథమసజ్జమే |
తథైవ గజనాసోరుః సత్యమాహ మమాన్తికే ||
తే హి క్రుద్ధా మహాత్మానో నాశయేయుర్హి జీవితమ్ |
రాజా చైవ సమీక్ష్మేనాం సమ్మోహం గతవానిహ ||
మయా చ సత్యవచనైరనునీతో మహీపతిః |
సోఽప్యేనామనిశం దృష్ట్వా మనసైవాభ్యనన్దత ||
భయాద్గన్ధర్వముఖ్యానాం జీవితస్యోపఘాతినామ్ |
మనసాపి తతస్త్వేనాం న చిన్తయతి పార్థివః ||





తే హి క్రుద్ధా మహాత్మానో గరుడానిలతేజసః ।
దహేయురపి లోకాన్స్త్రీన్యుగాన్తేష్వివ భాస్కరాః ॥



పైరన్ద్ర్యా హ్యేతదాఖ్యాతం మమ తేషాం మహద్బలమ్ ।
తవ చాహమిదం గుహ్యం స్నేహాదాఖ్యామి బన్ధవత్ ॥

మా గమిష్యసి వై కృచ్ఛాం గతిం పరమదుర్గమామ్ ।
బలినస్తే రుజం కుర్యుః కులస్య చ ధనస్య చ ॥

తస్మాన్నాస్యాం మనః కర్తుం యది ప్రాణాః ప్రియాస్తవ ।
మాచింతయేథా మా గాస్త్యం మత్ప్రియం చ యదీచ్ఛసి ॥

॥ అథ సుపరస్కాంతమ్ ॥

దేవా ఉఱిఱుః ।

త్వం ఋషిస్త్యం మహాభాగః త్వం దేవః పతగేశ్వరః ।
త్వం ప్రభుస్తపనః సూర్యః పరమేష్ఠీ ప్రజాపతిః ॥ 1 ॥

త్వమింద్రస్త్యం హయముఖః త్వం శర్వస్త్యం జగత్పతిః ।
త్వం ముఖం పద్మజో విప్రః త్వమగ్నిః పవనస్తథా ॥ 2 ॥

త్వం హి ధాతా విధాతా చ త్వం విష్ణుః సురసత్తమః ।
త్వం మహానభిభూః శశ్వదమృతం త్వం మహద్యశః ॥ 3 ॥

త్వం ప్రభాస్త్యమభిప్రేతం త్వం నస్త్రాణమనుత్తమమ్ ।
త్వం గతిః సతతం త్వత్తః కథం నః ప్రాఘ్నయాద్భయమ్ ॥ 4 ॥

బలోర్మిమాన్ సాధురదీనసత్తః

సమృద్ధిమాన్ దుర్విషహస్త్యమేవ ।

త్వత్తః సృతం సర్వమహీనకీర్తే

హ్యనాగతం చోపగతం చ సర్వమ్ ॥ 5 ॥

త్వముత్తమః సర్వమిదం చరాచరం

గభస్తిభిర్భానురివావభాససే ।





సమాక్షిపన్ భానుమతః ప్రభాం ముహుః



త్వమస్తకః సర్వమిదం ధ్రువాధ్రువమ్ || 6 ||

దివాకరః పరికుపితో యథా దహేత్

ప్రజాస్తథా దహసి హుతాశనప్రభ ।

భయంకరః ప్రలయ ఇవాగ్నిరుత్థితో

వినాశయన్ యుగపరివర్తనాస్తకృత్ || 7 ||

ఖగేశ్వరం శరణముపాగతా వయం

మహౌజసం జ్వలనసమానవర్చసమ్ ।

తడిత్రభం వితిమిరమభ్రగోచరం

మహాబలం గరుడముపేత్య భేచరమ్ || 8 ||

పరావరం వరదమజయ్యవిక్రమం

తవౌజసా సర్వమిదం ప్రతాపితమ్ ।

జగత్ప్రభో తప్తసువర్ణవర్చసా

త్వం పాహి సర్వాంశ్చ సురాన్ మహాత్మనః || 9 ||

భయాన్వితా నభసి విమానగామినో

విమానితా విపథగతిం ప్రయాన్తి తే ।

ఋషేః సుతస్త్వమసి దయావతః ప్రభో

మహాత్మనః ఖగవర కశ్యపస్య హా || 10 ||

స మా క్రుధః జగతో దయాం పరాం

త్వమీశ్వరః ప్రశమముపైహి పాహి నః ।

మహాశనిస్ఫురిత సమస్వనేన తే

దిశోఽఘ్నరం త్రిదివమియం చ మేదినీ || 11 ||

చలన్తి నః ఖగ హృదయాని చానిశం

నిగృహ్య తాం వపురిదమగ్నిసన్నిభమ్ ।





తవ ద్యుతిం కుపితకృతాన్తసన్నిభాం




నిశమ్య నశ్చలతి మనోవ్యవస్థితమ్ || 12 ||

ఏవం స్తుతః సుపర్ణస్తు దేవైః సర్విగణైస్తదా ।

తేజసః ప్రతిసంహారమాత్మనః స చకార హా || 13 ||

|| ఇతి శ్రీమన్మహాభారతే ఆదిపర్వణి సుపర్ణస్తోత్రం సంపూర్ణమ్ ||



గోవిందనామసంకీర్తనమ్

అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

